

(بِسْمِ اللّٰهِ الرَّحْمٰنِ الرَّحِیْمِ)

## ☆ دجال اور اس کا فتنہ ☆

حفظ مقصود الحسن (بدھ ۱۲۷/۱۲۳۱ھ)

الحمد لله وحده والصلاة والسلام على من لا نبى بعده :

ارشاد باری تعالیٰ ہے:

﴿هَلْ يَنْظُرُونَ إِلَّا أَنْ تَأْتِيَهُمُ الْمَلَائِكَةُ أَوْ يَأْتِي رَبُّكَ أَوْ يَأْتِي بَعْضُ آيَاتِ رَبِّكَ لَا يَنْفَعُ نَفْسًا إِيْمَانُهَا لَمْ تَكُنْ آمَنَتْ مِنْ قَبْلُ أَوْ كَسَبَتْ فِي إِيمَانِهَا خَيْرًا.....﴾

(الأنعام: ۱۵۸)

”کیا اب انھیں بس یہی انتظار ہے کہ فرشتے انکی روح قبض کرنے آجائیں، یا اللہ تبارک و تعالیٰ انکے بیچ فیصلہ کرنے کو آجائے یا قیامت کے وقوع پر بعض نشانیاں ظاہر ہو جائیں، جان لو کہ جب ایسی بعض نشانیاں نمودار ہو جائیں گی پھر ایسے شخص کا ایمان کچھ فائدہ نہ دے گا جو پہلے ایمان نہ لایا ہو یا جس نے اپنے ایمان میں کوئی بھلائی نہ کمائی ہو“

حضرت ابو ہریرہ رضی اللہ عنہ سے روایت ہے کہ اللہ کے رسول ﷺ نے ارشاد فرمایا کہ تین علامات اگر ظاہر ہو جائیں گی تو کسی کام ایمان

قبول نہ کیا جائے گا:

مغرب کی طرف سے سورج کا نکلنا، دجال اور دابۃ الأرض کا ظہور۔

عزیزان گرامی: دجال کا فتنہ وہ عظیم فتنہ ہے کہ ابتدائے آفرینش سے لیکر انتہائے عالم تک کوئی ایسا فتنہ نہ بشریت پر گزرا ہے اور نہ

گزرے گا، اسی لئے حضرت نوح علیہ السلام سے لیکر ہمارے نبی ﷺ تک تمام نبیوں نے اپنی امت کو اس فتنے سے ڈرایا ہے، حضرت عمران بن

حصین رضی اللہ عنہ سے مروی ہے کہ اللہ کے رسول ﷺ نے ارشاد فرمایا کہ آدم علیہ السلام سے لیکر قیامت تک دجال سے بڑھ کر کوئی نہیں فتنہ ہے۔

اسی لئے تمام انبیاء علیہم السلام اپنی امتوں کو اس سے متنبہ کرتے آئے ہیں لیکن ہمارے نبی ﷺ نے جہاں پر دجال کے فتنے سے امت

کو ڈرایا ہے وہیں اسکی بہت سی نشانیاں بھی بیان فرمائی ہیں۔

لیکن افسوس ہے کہ آج کا مسلمان اس عظیم فتنے سے یکسر غافل ہے، ائمہ اور خطبائے مساجد نے بھی اس کا ذکر چھوڑ دیا ہے اہل قلم

حضرات کے قلم کو بھی اس موضوع پر جنبش نہیں ہوتی اور نہ ہی ہم اس عظیم تر فتنے سے نپٹنے کیلئے کوئی تیاری کرتے ہیں شاید حضرت صعّب بن

جشامہ رضی اللہ عنہ سے مروی روایت میں اسی وقت کی طرف اشارہ ہے جس میں آپ ﷺ نے ارشاد فرمایا: دجال اس وقت نکلے گا جب لوگ اسکے

ذکر سے غافل ہو جائیں گے اور ائمہ منبر پر اس کا تذکرہ چھوڑ دیں گے۔

ہمیں صحابہ کرام کے حالات سے عبرت حاصل کرنی چاہئے کہ آج سے تقریباً ڈیڑھ ہزار سال قبل یہ مبارک جماعت اس فتنے سے نپٹنے

کا سقد راہتمام کرتی تھی اور خود اللہ کے رسول ﷺ اپنے صحابہ کو کتنی سختی سے اس سے متنبہ فرمایا کرتے تھے اس کا اندازہ درج ذیل حدیث سے

بآسانی کیا جاسکتا ہے۔

حضرت نواس بن سمعان رضی اللہ عنہ روایت کرتے ہیں کہ اللہ کے رسول ﷺ نے ہمیں ایک دن صبح دجال کا ذکر سنایا آپ کا بیان ایسا

خوفناک تھا کہ ہم نے یہ سمجھا کہ بس اب دجال آیا ہی چاہتا ہے گویا کہ وہ ہمارے باغات تک پہنچ چکا ہے۔

اس حدیث سے اندازہ کیا جاسکتا ہے کہ دجال کا فتنہ کس قدر خوفناک ہے ذیل میں اسی فتنے سے متعلق چند ضروری معلومات رکھی جاتی

ہیں امید کہ توجہ دی جائے گی۔ اللہ سے دعا ہے کہ ہم سبھی مسلمانوں کو دجال کے فتنے سے محفوظ رکھے ”آمین“۔

☆ دجال کی علامت : سب سے پہلے ہمیں احادیث نبوی ﷺ کی روشنی میں دجال ملعون کی ان نشانیوں کو معلوم کر لینا

چاہئے جس کے ذریعہ اسے آسانی سے پہچانا جاسکے، اس کی چند اہم نشانیاں یہ ہیں:

۱ / دجال ربوبیت کا دعویدار ہوگا: یعنی لوگوں سے یہ منوانے کی کوشش کریگا کہ تمہارا رب اور خدا میں ہی ہوں اسلئے تم میری

عبادت کرو۔

۲ / خوارق عادت یعنی بہت سے ایسے کارنامے دکھلائے گا جو عام لوگوں کے بس سے بالاتر ہے جسکی وجہ سے لوگ

دھوکہ میں پڑ جائیں گے: حضرت عمران بن حصین رضی اللہ عنہ سے مروی ہے کہ آپ ﷺ نے ارشاد فرمایا: جو دجال کے بارے میں سن لے

وہ اس سے دور ہی رہے، اللہ قسم ایک شخص اسکے پاس آئیگا وہ سمجھتا ہوگا کہ میں مسلمان ہوں لیکن اسکے اعمال کو دیکھ کر شبہ میں پڑ جائیگا اور اسکا تابع

فرمان ہو جائیگا۔

ابوداؤد

۳ / وہ نالٹے قد، بھاری بھر کم جسم کا ہوگا، بال گھٹکھالے ہونگے، اسکی دائیں آنکھ بالکل صاف: یعنی اسکی جگہ صرف چڑھا

ہوگا، بائیں آنکھ بھی عیب دار ہوگی جیسا کہ وہ ابھرا ہوا انور ہو، اسکا سراپا ایسا ہوگا جیسے کہ کسی بڑے سانپ کا سر، اسکی چال ٹیڑھی ہوگی، اسکی پنڈلیوں

میں بھی کچی ہوگی۔

۴ / اسکی سب سے واضح نشانی اسکا کانانا ہونا ہے جسکے ذریعہ اسے آسانی سے پہچانا جاسکتا ہے: حضرت عبادہ بن صامت

رضی اللہ عنہ سے بسند صحیح مروی ہے کہ اللہ کے رسول ﷺ نے ارشاد فرمایا: میں نے تم سے دجال کے بارے میں بہت کچھ بیان کیا حتی کہ مجھے ڈر

ہے کہ تم لوگ سمجھ نہ سکو گے اسلئے یہ اچھی طرح یاد رکھو کہ مسیح دجال نانا ٹیڑھی چال والا، گھٹکھالے بال والا، کانانا ہے اور اسکی ایک آنکھ بالکل مٹی

ہوئی ہوگی نہ ابھری ہوگی اور نہ ہی اندر گھسی ہوئی، اگر تمہیں شبہ ہو جائے تو یہ جان لو کہ تمہارا رب کانانا نہیں ہے اور تم لوگ اس دنیا میں اپنے رب کا

دیدار نہیں کر سکتے۔

ابوداؤد: ۴۳۲۰

۵ / اسکی پیشانی پر (ک، ف، ر) یعنی (کافر) لکھا ہوگا جسے ہر پڑھا اور ان پڑھا مسلمان پڑھ لیگا: حضرت انس بن

مالک رضی اللہ عنہ سے مروی ہے کہ اللہ کے رسول ﷺ نے ارشاد فرمایا کہ ہر نبی نے اپنی امت کو دجال کے فتنے سے ڈرایا ہے، یہ بھی سن لو کہ وہ

کانانا ہے اور تمہارا رب کانانا نہیں ہے اسکی پیشانی پر لکھا ہوگا (کافر) جسے ہر پڑھا اور ان پڑھا مسلمان پڑھ لیگا۔

۶ / دجال اولاد سے محروم ہوگا اسے کوئی اولاد نہ ہوگی: اسکی ایک نشانی یہ بھی ہے کہ وہ لا ولد ہوگا اللہ تعالیٰ اسکے جھوٹ کو ظاہر

صحیح مسلم

کرنے کے لئے اسے اولاد سے محروم رکھے گا تاکہ ربوبیت میں اسکا جھوٹا ہونا واضح رہے۔

یہ وہ علامتیں جنہیں ہمارے نبی ﷺ نے دجال سے متعلق اپنی امت کو بتلایا ہے، ان علامات سے ظاہر ہوتا ہے کہ جسکے اندر بھی یہ

نشانیاں ہوں وہ خود عیب دار ہے اور دنیا کا رب کبھی بھی عیب دار نہیں ہو سکتا بلکہ وہ ہر قسم کے عیب سے پاک ہے پھر جو دجال اپنے جسم سے اتنے

عیوب دور نہیں کر سکتا وہ دوسروں کے عیوب کیسے دور کر سکتا ہے اور جو عیوب دور نہیں کر سکتا وہ رب کیونکر ہو سکتا ہے، یہ وہ نکتہ ہے جسے پیش نظر

رکھکر دجال کی حقیقت باسانی معلوم ہو سکتی ہے۔

☆ دجال کے فتنے : ان سطور میں ان فتنوں کا ذکر ہے جنکے ذریعہ دجال لوگوں کو گمراہ کریگا:

۱۱ بڑی تیزی کے ساتھ پوری دنیا کی سیر کر لیگا: حضرت نواس بن سمعان رضی اللہ عنہ کی ایک لمبی روایت میں ہے کہ وہ ایسی تیزی سے چلے گا کہ گویا بدلی کو تیز ہوا اڑا کر لیجا رہی ہو۔ صحیح مسلم

۱۲ وہ بد بخت اللہ کی دی ہوئی چھوٹ سے فائدہ اٹھا کر اپنے ساتھ ایک مصنوعی جنت اور دوزخ بھی رکھے گا، اسکے ساتھ پانی کی نہر ہوگی، اور روٹی اور گوشت کے انبار ہونگے: حضرت حذیفہ رضی اللہ عنہ سے مروی ہے کہ آپ ﷺ ارشاد فرمایا کہ اسکی آگ جنت ہے اور اسکی جنت آگ ہے۔ حضرت مغیرہ بن شعبہ رضی اللہ عنہ سے مروی ایک حدیث میں ہے کہ ہم نے اللہ کے رسول ﷺ سے سوال کیا کہ لوگ کہتے ہیں کہ اسکے ساتھ روٹی اور گوشت کا پہاڑ ہوگا؟ آپ ﷺ نے ارشاد فرمایا کہ وہ اللہ کے نزدیک اس سے ذلیل ہے کہ وہ اسکے ذریعہ کسی مسلمان کو گمراہ کر سکے۔ صحیح مسلم

معلوم ہوا کہ اسکی یہ عظیم قوت بھی ایک سچے مسلمان کو متزلزل نہیں کر سکے گی۔

۱۳ وہ شیطان سے مدد لیگا اور اسکے ذریعہ لوگوں کو گمراہ کریگا: چنانچہ حضرت ابوامامہ رضی اللہ عنہ سے روایت ہے کہ اللہ کے رسول ﷺ نے ارشاد فرمایا کہ دجال کا گزر ایک صحرائشین کے پاس سے ہوگا جس سے وہ کہے گا کہ اگر میں تیرے ماں باپ کو زندہ کر دوں تو تو میرے اوپر ایمان لائے گا وہ جواب دے گا کہ ہاں، پھر اسکے فوراً بعد ہی اسکے ماں باپ کی شکل میں دو شیطان آجائیں گے اور اس سے کہیں گے کہ اے پیارے بیٹے یہ تیرا رب ہے اسکی اتباع کر۔ سنن ابن ماجہ والحاکم

۱۴ اسکا ایک فتنہ یہ بھی ہوگا کہ اسکے حکم سے آسمان سے بارش ہوگی، زمین سبزہ اگائے گی اور زمین کا خزانہ اسکے پیچھے ایسے ہو لیگا گویا شہد کی مکھیاں اپنے قائد کے پیچھے ہولیتی ہیں: حضرت نواس بن سمعان رضی اللہ عنہ کی حدیث میں ہے کہ دجال کا گزر ایک قوم پر ہوگا اور انھیں وہ اپنی اتباع کی دعوت دیگا لوگ اسکی اتباع کر لیں گے تو انکے لئے زمین سے سبزہ اگائے گا آسمان سے بارش برسائے گا، انکے جانور جب چراگاہ سے واپس ہونگے تو موٹا پالاں پر ظاہر ہوگا انکے تھن دودھ سے پر اور پیٹ بھرے ہونگے، پھر کچھ دوسرے لوگوں پر اسکا گزر ہوگا لیکن وہ لوگ اسکی اتباع کے منکر ہونگے تو انکے تمام مال ختم ہو جائیں گے، اسی طرح اسکا گزر کسی ویران جگہ سے ہوگا اس سے کہیں گے کہ اپنا خزانہ نکال باہر کر! یہ کہتے ہی آسمیں مدفون خزانہ شہد کی مکھیوں کی طرح اسکے پیچھے ہو لیگا۔

۱۵ اسکا ایک عظیم فتنہ یہ بھی ہوگا کہ ایک نوجوان کو قتل کرنے کی بعد دوبارہ زندہ کر دیگا: حضرت نواس بن سمعان رضی اللہ عنہ سے مروی ہے کہ اللہ کے رسول ﷺ نے ارشاد فرمایا کہ دجال ایک تندرست شخص کو بلائے گا اور ایک ہی وار میں اسکے دو ٹکڑے کر کے اتنی دو پھینک دیگا جتنی دور تیر جاتا ہے پھر اسے آواز دیگا تو ہنستا ہوا اسکے سامنے آکر کھڑا ہو جائیگا۔ صحیح مسلم: ۱۱۳۳۷

☆ دجال کے فتنوں سے بچاؤ کی صورت :

پچھلی سطور سے اندازہ ہو گیا ہوگا کہ فتنہ دجال اتنا عظیم ہوگا کہ جس سے اچھے اچھے لوگوں کا ایمان متزلزل ہو جائیگا اسلئے ہر مسلمان کو چاہئے کہ وہ اپنے آپ اور اپنے اہل و عیال کو اس فتنے سے بچانے کی ہر ممکن کوشش کرے، اللہ کے رسول ﷺ کی احادیث میں اس سے بچاؤ کی چند صورتیں مذکور ہیں جنکا ذکر اختصار کے ساتھ کیا جاتا ہے:

۱ ہر جمعہ کو سورہ کہف کی تلاوت کی جائے خاص کر اس مبارک سورت کی ابتدائی دس آیتیں ضرور یاد کر لی جائیں: حضرت ابو داؤد رضی اللہ عنہ روایت ہے کہ اللہ کے رسول ﷺ نے ارشاد فرمایا کہ جو شخص سورہ کہف کی دس ابتدائی آیتیں یاد کرے گا تو وہ دجال کے فتنے سے محفوظ رہے گا۔ صحیح مسلم: ۸۰۹

۲ ہر نماز کے اندر تشہد کے بعد خاص کر اور عام دعاؤں میں عام طور پر دجال کے فتنے سے پناہ مانگی جائے: حضرت ابو ہریرہ رضی اللہ عنہ سے مروی ہے کہ اللہ کے رسول ﷺ نے ارشاد فرمایا کہ جب تشہد میں بیٹھو تو چار چیزوں سے اللہ تبارک و تعالیٰ کی پناہ چاہو اور کہو: [اللهم انى أعوذ بك من عذاب جهنم وأعوذ بك من عذاب القبر وأعوذ بك من فتنة المسيح الدجال والممات وأعوذ بك من فتنة المسيح الدجال] یعنی ”اے اللہ میں جہنم کے عذاب سے تیری پناہ میں آتا ہوں اور قبر کے عذاب سے تیری پناہ چاہتا ہوں اور موت اور زندگی کے فتنے سے تیری پناہ میں آتا ہوں اور مسیح دجال کے فتنے سے بھی تیری پناہ میں آتا ہوں“۔ صحیح مسلم

۳ جو شخص دجال سے متعلق سن لے کہ اسکا خروج ہو چکا ہے تو اس سے دور ہی بھاگے دلیری اور ڈھٹائی دکھلا کر اسکے پاس جانے کی کوشش نہ کرے اور اگر اسکے سامنے جانے پر مجبور ہو جائے تو اسکے منہ پر تھوک دے اور سورہ کہف کی ابتدائی دس آیتیں پڑھے، البتہ حتی الامکان اس سے دور ہی رہنے کی کوشش کرے: حضرت عمران بن حصین رضی اللہ عنہ سے مروی ہے کہ اللہ کے رسول ﷺ نے ارشاد فرمایا کہ جو کوئی دجال کے بارے میں سن لے وہ اس سے دور ہی بھاگے قسم ہے اس ذات کی جس کے قبضے میں میری جان ہے ایک شخص اسکے پاس یہ سمجھ کر آئیگا کہ وہ مؤمن ہے لیکن اسکے حالات کو دیکھ کر شبہ میں پڑ جائیگا۔ مسند احمد ۴۳۱۲/۲۳۱۹۔ ابو داؤد: ۴۲۱۹

۴ اگر ممکن ہو تو اس پر فتن دور میں حرمین شریفین میں سکونت اختیار کر لے: کیونکہ دجال ملعون مکة المکرمة اور مدینة المنورة میں داخل نہ ہو سکے گا جیسا کہ بخاری اور مسلم وغیرہ میں حضرت انس اور دوسرے صحابہ کرام سے مروی ہے۔

۵ اور دجال کے فتنے سے بچنے کا سب سے بڑا ہتھیار دین اسلام پر ثابت قدم اور ایمان پر قائم رہنا ہے: دجال کے فتنے سے چھٹکارا کے خواہش مند حضرات کو چاہئے کہ اپنی توحید کو شرک کی ملاوٹ سے محفوظ رکھیں، عبادت الہی کو خلوص دل سے بجلائیں، نوافل و مستحبات کا کثرت سے اہتمام کریں، اللہ تبارک و تعالیٰ کے اسماء حسنی کا وسیلہ دے کر اسکی بارگاہ میں ملتی ہوں ک انہیں دجال کے فتنے سے محفوظ رکھے۔

### وصلی اللہ علی نبینا محمد وعلی آلہ و آصحانہ أجمعین

مقصود الحسن احمد اللہ الفیضی (۱۱/۳/۱۴۱۳ھ)

☆☆☆☆☆☆☆☆☆☆☆☆☆☆☆☆

(بسم اللہ الرحمن الرحیم)

﴿الْحَمْدُ لِلَّهِ الَّذِي أَنْزَلَ عَلَىٰ عَبْدِهِ الْكِتَابَ وَلَمْ يَجْعَلْ لَهُ عِوَجًا ۖ قَيِّمًا لِيُنذِرَ بَأْسًا شَدِيدًا مِّنْ لَّدُنْهُ وَيُبَشِّرَ الْمُؤْمِنِينَ الَّذِينَ يَعْمَلُونَ الصَّالِحَاتِ أَنَّ لَهُمْ أَجْرًا حَسَنًا ۖ مَا كُنْتُمْ فِيهِ أَبَدًا ۖ وَيُنذِرَ الَّذِينَ قَالُوا اتَّخَذَ اللَّهُ وَلَدًا ۗ مَا لَهُمْ بِهِ مِنْ عِلْمٍ وَلَا لِابْنِهِمْ كُتِبَتْ عَلَيْهِمْ كَلِمَةٌ تَخْرُجُ مِنْ أَفْوَاهِهِمْ إِن يَقُولُونَ إِلَّا كَذِبًا ۗ فَلَعَلَّكَ بَاخِعٌ نَّفْسَكَ عَلَىٰ آثَارِهِمْ إِن لَّمْ يُؤْمِنُوا بِهَذَا الْحَدِيثِ أَسَفًا ۗ إِنَّا جَعَلْنَا مَا عَلَى الْأَرْضِ زِينَةً لِّهَا لِنَبْلُوهُمْ أَيُّهُمْ أَحْسَنُ عَمَلًا ۗ وَإِنَّا لَجَاعِلُونَ مَا عَلَيْهَا صَعِيدًا جُرُزًا ۗ أَمْ حَسِبْتَ أَنَّ أَصْحَابَ الْكَهْفِ وَالرَّقِيمِ كَانُوا مِن آيَاتِنَا عَجَبًا ۗ إِذْ أَوَى الْفِتْيَةُ إِلَى الْكَهْفِ فَقَالُوا رَبَّنَا آتِنَا مِن لَّدُنكَ رَحْمَةً وَهَيِّئْ لَنَا مِنْ أَمْرِنَا رَشَدًا ۝﴾ (سورة الكهف: ۱۰۶)